



## ዜናታት ውሽጢ ሃገር

ተመሃሮ ቤት ትምህርቲ “ እንዳ ማርያም ”

አንጻር ስርዓት ሀገደፍ ኢድማ አካይዶም !!

### • አስመራ፣

ተመሃሮ ቤት ትምህርቲ “እንዳ ማርያም” አስመራ፣ ብሰኑይ ዕለት 02 ጥሪ 2017፣ አንጻር ምሕደራ ስርዓት ሀገደፍ ኢድማ ከም ዘካየዱ ምንጭታት ግንባር ሃገራዊ ድህነት ኤርትራ ካብቲ ቦታ ጸብጸብ አመሓላሊፎም። ተመሃሮ “እንዳ ማርያም”፣ መግለጺ ናይ ቁጠዕኦም፣ አብ ልዕሊ ገባቲ ስርዓት ሀገደፍ ዝገልጽ፣ ባንዴራ ኤርትራ አውራዶም ከም ዝቐደድዎ ተፈሊጡ።

ምንጭታትና፣ ምክንያት ናይዚ ኣዳማዚ ንምፍላጥ ድህሰሳ አብ ዘካየድሉ፣ ኩነታት ሃገር ካብ ዝኸፍአ ናብ ዝበአሰ ይጓዳዝ ብምህላወን፣ ብገለ አካላት ስርዓት ሀገደፍ አብዚ መጀመርታ ሓዲሽ ዓመት 2017 ኩነታት ሃገር ንምምሕያሽ ንጽገና ዝምልከት አገዳሲ ስጉምታታት ክውሰድ ኢዩ፣ ከምኡውን ብዙሓት ናይ ፖለቲካን ሕልናን እሱራት ክፍትሑ ኢዮም ዝብል ክፍኖ ዝጸንሐ መናፍሕ ሓቀኛ ዘይምዃኑ ስለ ዝራኣዩን፣ እዚ ስርዓትዚ ክጽገን ይኸእል ኢዩ ዝብል ዝነበረ ገለ ታስፋታቶም ስለ ዝበነን ኢዮም እቶም መንእሰያት ሓይል ኢድማ ክገብሩ ዝመረጹ ዝብል ጭቡጥ ሓበሬታ ረኺቦም። እዚ ናይ ተስፋ ምቕራጽ አብ መንእሰያትን ተመሃሮን ዝተሓጸረ ጥራሕ ዘይኮነስ፣ አብ ሰፊሕ አካላት ሕብረተሰብና ሰፊኑ ዘሎ መንፈስ ምዃኑ እቲ ዝበጽሓንና ዜና አረጋጊጹ።

ስርዓት ሀገደፍ ነቲ ተመሃሮ ዘልዓልዎ ናዕቢ ንምግታእ፣ ሓይልታት ጸጥታ ናብ ቤት ትምህርቲ እንዳ ማርያም ሊኢኹ፣ 27 ዝኾኑ ተመሃሮ ብምውሳድ አብ ቤት ማእሰርቲ ዓዲ አቤቶ ዳጉንዎም ምህላወ ምንጭታት ግንባር ሃገራዊ ድህነት ኤርትራ አረጋጊጹም።

### • ሰሜናዊ ባሕሪ፣

ዓባይቲ ሓለፍቲ ዲክታቶርያዊ ስርዓት ሀገደፍ አብ “ፍሽይ- ምራራ” (ሰሜናዊ ባሕሪ) ዝርከብ ሰፊሕን ስቡሕን ሕርሻዊ መሬት ጫት ይዘርእዎ ምህላዎምን፣ ካብኡ ዝተረኸበ ዓቢ ማእቶት ከአ ካብ ኩሉ ቦታታት ኤርትራ አብ ወጻእን ብሰፊሑ አብ ምዝርግሑ ተዋፊሮም ምህላዎምን፣ ካብቲ ቦታ ዝበጽሓና ዜና አፍሊጡ። አብዚ መዳይዚ፣ ቀንዲ ተዋፊርቲ ኮይኖም ዘለዉ፣ አዛዚ ሓይሊ ባሕሪ ኤርትራ ጀነራል ሑመድ ካሪካሪን፣ ምስ ብራጋደር ጀነራል ፍጹም ወዲ መምህርን ምዃኖም፣ ነዚ ብቱኹራት ዝከታተሉ ዘለዉ አባላት ግንባር ሃገራዊ ድህነት ኤርትራ አረጋጊጹም። ቀንዲ መዋፊሪ ጫትን ንዕኡ ዝጥቀሙ ናይ ምእንጋድን ኮይኑ ዘሎ ሰፊር፣ ጀነራል ካሪካሪ አመሓዳሪ ዓሰብ እንከሎ ዝተዋህቦ ገዛ፣ ሎሚ ከአ ከም መዕረፍ ኢጋይሽ ዝፍለጥ “ራስ ጎምቦ” ዝተባህለ ሰፊር ምዃኑውን ተረጋጊጹ። አብዚ ቦታዚ ኤርትራውያን ጥራሕ ዘይኮኑ፣ አብ ከተማ ዓሰብ ዝመደበሮም ናይ ዓረብ ኢማራትን ናይ ካልኦት ሃገራት ዓረብ ወትሃደራትውን ከም ዝመላለሱ ምንጭታትና ሓቢሮም።

ባዓልቲ ቤቱ ንጀነራል ካሪካሪ አብ አስመራ ብዙሓት መንእሰያት ጫት ክምርቅኑ ዝምላለሱሉ ቦታ (ሰግረቶ) ኸፊታ ምህላዎ ዝተፈልጠ ኮይኑ፣ ስርዓት ሀገደፍ ይኹን ጀነራላቱ፣ ነዚ መጻኢ ዕድል መንእሰያትና ዘበላሹን አብ ባህልና ዘይነበረ ጣባያት ዘተኣታቱን ንግዲ፣ ዘይተኣደነ ሃብቲ ይድልቡ ምህላዎም ዝተፈልጠ ጉዳይ ኮይኑ አሎ።



Eritrean National Salvation Front  
Information and Cultural office

ፍሽይ ምራራ ቡን ዝዘረኦ ዝነበረ ሰቡሕ መሬት ምጂኑ ዝተፈልጠ ኮይኑ፣ ገባቲ ስርዓት ካብ ዋናታቱ መንዚዑ ባዕሉ ይጥቀመሉ ብምህላዉ፣ መሬቱ ሓራሱ ዝናበር ዝነበረ ህዝብና ኣብ ኣዝዩ ድኽነትን ጸገምን ከም ዝርከብ ተረጋጊጹ።

**• ሓረስቶት ኤርትራ ናይ ሎሚ ዓመት ሕረሻዊ ማእቶት ከቃጽልዎ ይግደዱ ኣለዉ።**

ኣብ ዝተፈለለዎ ቦታታት ዝነበሩ ብዙሓት ሓረስቶት ኤርትራ ናይ ሎሚ ዓመት ሕረሻዊ ማእቶት ከቃጽልዎ ከም ዝተገደዱ ካብ ውሽጢ ሃገር ዝበጽሓና ዜና ኣፍሊጡ። ነዚ ክገብሩ ዘገደደም ምኽንያት፣ ሰበ ስልጣን ህግደፍ፣ ደቕኹም ካብ ሃገራዊ ኣገልግሎት ንኪይኹትቱ ኣህዲምኩምም ካብ ዝብል ክሲ ብምብጋስ፣ ከም መቐጻዕቲ፣ ናይ ሎሚ ዓመት ማእቶት፣ ብሕሱር ዋጋ ናብ መንግስታዊ ትካልምበር ናብ ካልእ ክትሸጥዎ ኣይፍቀድን ኢዩ ሰለ ዝበለዎም ምጂኑ ተፈሊጡ። ስርዓት ህግደፍ እዚ ገባቲ ውሳኔዚ ኣብ ውሽጢ 20 መዓልቲ ከተግብርዎ ትእዛዝ ከም ዘመሓላለፈን፣ እዚ ክጸርዎ ሰለ ዘይከኣሉ፣ ሓረስቶት ሃገርና፣ ብፍላይ ድማ ኣብ ሰራዩን ኣክለ ጉዛይን ዝነበሩ፣ ፍረ ጸዕርም ስርዓት ህግደፍ ካብ ዝምንዘዎም፣ ዋላ ንጥመ ብምባል፣ እቲ ማእቶት ከንድድዎ ከም ዝተገደዱ እቲ ዝበጽሓና ዜና ብተወሳኺ ሓቢሩ።

**• ደሴት ዳህላክ፣**

ገለ ካብ ኣባላት ሓይሊ ባሕሪ ኤርትራ፣ ንስርዓት ህግደፍ ብምርሕራሕ፣ ካብ መደበሮም ኣብ ደሴት ዳህላክ ነቐሎም ብንኡሽትይ መርከብ ገይሮም፣ ብሰሉሰ ዕለት 28 ታሕሳስ ናብ ጋማግም ሱዳን ከም ዝበጽሑ ምንጭታት ግንባር ሃገራዊ ድህነት ኤርትራ ሓቢሮም። እታ መርከብ፣ ኣብ ርእሲ ኣባላት ሓይሊ ባሕሪ፣ ገለ ስድራ ቤታትውን ሒዛ ናብ ሱዳን ብሰላም ከም ዝበጽሐት ተረጋጊጹ። ቀጥታ መሬት ሱዳን ምስ በጽሑ፣ ኣብ ሱዳን ዑቕባ ከም ዝሓተቱውን ተፈሊጡ። ቀንዲ ምኽንያት ናብ ሱዳን ምስዳዶም፣ ብሰንኪ ምሕደራ ህግደፍን፣ ጨቋኒ ጸጥታዊ ኣተሓሓዝ ትካላቱን ምጂኑ ሓይ ካብቶም ኣባላት ሓይሊ ባሕሪ ንእሙን ምንጭና ሓቢሩ። ሓይሊ ባሕርን፣ ከምኡውን ክፍለ ሰራዊት 61 ኣብ ልዕሊ ህዝቢ ደረቱ ዝሓለፈ ግፍዕን ምብሰባስን ይፍጽሙ ምህላዎም ተረጋጊጹ። ምልካዊ ስርዓት ህግደፍ፣ ነቶም ብናእሽቶ ጀላቡ ተጠቐሞም ንነብሶምን ንስድራቤቶምን ዘመሓድሩ ዝነበሩ ባሕርኛታት፣ ኣብ ደሴት ዳህላክ ይኹን ኣብ መላእ ገማግም ቀይሕ ባሕሪ ብምሉእ ሰለ ዝኣገድዎምን፣ ከምኡውን ነዳዲ ፈጻሙ ብዘይምህላዉን፣ ህዝብና ኣብ ደቡብን ሰሜንን ቀይሕ ባሕሪ ኣብ ኣስካሕካሒ ኩነታት ከም ዝርከብ ምንጭታት ግንባር ሃገራዊ ድህነት ኣረጋጊጸም። ስርዓት ህግደፍ፣ ኣብ ልዕሊ ነበርቲ ደሴት ዳህላክ ጽኑዕ ቍጽጽር ንክገብር፣ ምክትል ኣዛዚ ሓይሊ ባሕሪ መልኣኪ ተኸለማርያም ዝተባህለ ብወዲ ፍተውራሪ ዝፍለጥ ሓላፊ፣ ናብቲ ቦታ ከም ዝላእከ ተፈሊጡ ክብል እቲ ዜና ብተወሳኺ ኣፍሊጡ። እዚውን ከይተርፍ፣ ናይቲ ቦታ መንእሰያት ብፍላይ ድማ ደቂ ኣንስቲዮ ናብ ግዴታዊ ወትሃደራዊ ኣገልግሎት ንክወስድዎም፣ ሓይልታት ስርዓት ህግደፍ ጽዑቕ ጓስጓስ የካይዱ ምህላዎም ተፈሊጡ። እዚን ወዲ ከምዝን ኢዩ ድማ፣ ዜጋታትና ሃገሮም ራሕሪሖም፣ ከጋጥሞም ዝኸለል ኩሉ ሓደጋታት ከየገደሶም፣ ናብ ፍቕድኡ ክሲደዱ ተገዲዶም ዘለዉ።

“ህዝብን ሃገርን ልዕሊ ኩሉ” !!!

ቤት ጽሕፈት ዜናን ባህልን ግንባር ሃገራዊ ድህነት ኤርትራ  
04/01/2017